



गरीब के काज का सच्चा सोना भी सन्देह से देखा जाता है किन्तु अमीरों के गले में कोई पीतल भी डाल दे तो लोग उसे पीतल कहने का साहस न करेंगे।

— रामधारी सिंह दिनकर

# अमृत विचार

## लखनऊ महानगर

### लखनऊ के प्रमुख समाचार

- सड़क पर गिरे युवक को रौंदते रहे वाहन, हुई मौत II
- बिजली खंभों पर लहराते निजी कंपनियों के तार III
- यूपी महिला टीम की धमकेदार शुरुआत IV

लखनऊ, रविवार, 7 दिसंबर 2025



### शहर में आज

- वार्षिक साहित्यिक आयोजन कथाक्रम में वरिष्ठ कथाकार भालचंद्र जोशी को आनंद सागर स्मृति कथाक्रम सम्मान फेडी आजमी अकादमी में प्रातः 10:30 बजे।
- उत्तर प्रदेश संस्कृत संस्थान की ओर से राज्य स्तरीय प्रतिभा अन्वेषण प्रतियोगिता संस्थान के न्यू हैदराबाद स्थित प्रेक्षागृह में दोपहर 2:00 बजे।

### सिटी ब्रीफ

### मुख्य मार्गों से हटाए अतिक्रमण, 7 हजार जुर्माना वसूला

अमृत विचार, लखनऊ: नगर निगम ने शनिवार को अभियान चलाकर मुख्य मार्गों, सार्वजनिक स्थलों और फुटपाथों को अतिक्रमणमुक्त कराया। जौन 1 में अटल चौक से पार्क रोड, 5 कालीदास मार्ग, 1090 चौराहा से होते हुए बटलर पौलसे, चिड़ियाघर गेट नंबर 2 तथा सिकंदरबाग चौराहा तक अतिक्रमण हटाकर आधा ट्रक सामान जब्त किया। जौन 6 में बालागंज चौराहा से लाल मस्जिद तक अभियान चलाकर 15 ठेले और 17 अस्थाई दुकानें हटाकर 7,000 रुपये जुर्माना वसूला। जौन 3 में नदीन गल्ला मंडी, सीतापुर रोड से ताड़ीखाना मनोकामना मंदिर तक सड़क के दोनों से 35 फुल और सब्जी के ठेले हटाए।

### डॉ. भीमराव आंबेडकर को पावर ऑफिसर्स एसोसिएशन ने दी श्रद्धांजलि

अमृत विचार, लखनऊ: डा. भीमराव आंबेडकर के परिनिर्वाण दिवस पर उन्हें श्रद्धांजलि अर्पित करते हुए पावर ऑफिसर्स एसोसिएशन ने विभागीय न्याय के लिए उन्हें हाईकोर्ट का दरवाजा खटखटाना पर चिंता जताई। संगठन ने आगे कहा कि यह चिंता की बात है कि दलित अभियंताओं को उनका हक देने में भी कॉरपोरेशन आनाकानी करता है। वहीं संगठन अध्यक्ष आरपी केन ने कहा कि नौकरी में रहते हुए जिन दलित अभियंताओं को समय से प्रमोशन सहित जो सुविधाएं मिलने चाहिए थे, उनके लिए कॉरपोरेशन प्रबंधन तैयार नहीं दिखता। उन्हें बाव-बाव न्यायालय की शरण में जाना पड़ता है। वहां से ही उन्हें न्याय मिल पा रहा है। 'इस तब है जब देश को आजाद हुए इतने वर्ष बीत चुके हैं। संगठन के कार्यवाहक अध्यक्ष अवधेश कुमार वर्मा ने कहा कि सभी को प्रण लेना चाहिए कि वे समाज के दबे-कुचलों को मुख्यधारा में लाने का प्रयास करेंगे।

### दो बुक स्टोर पर छापा, 126 नकली पुस्तकें बरामद

अमृत विचार, लखनऊ: अमीनाबाद मार्केट में मेडिकल, हिस्ट्री, मेडिकल सर्जरी और जियोग्राफी की नकली किताबें नामचीन बुक प्रकाशक कंपनियों के नाम से बेची जा रही थी। कंपनी कर्मी और पुलिस ने शुक्रवार को छापेमारी कर 126 नकली किताबें बरामद की हैं। किताब कंपनी की ओर से विशाल बुक और पुस्तक मंदिर के मालिकों के खिलाफ रिपोर्ट दर्ज कराई गई है। जौन 6 में निवासी संजीव कुमार राघव विभिन्न बुक प्रकाशक कंपनियों के कर्मी हैं। शुक्रवार को संजीव और पुलिस टीम ने अमीनाबाद मार्केट में स्थित दुकान पुस्तक मंदिर और विशाल बुक डिस्ट्रीब्यूटर की दुकान में छापेमारी की थी। छापेमारी के दौरान दुकानों और गोदाम से मेडिकल, हिस्ट्री, वीनिकल सर्जरी, जियोग्राफी की नकली 126 पुस्तकें बरामद हुई हैं। नकली किताबें बिक्री करने से कंपनी और सरकार को राजस्व की हानि हो रही थी। कंपनी कर्मी ने दुकानों के मालिक अब्दुल्ला और उदय तिवारी के खिलाफ कोपीराइट व अन्य धाराओं में रिपोर्ट दर्ज कराया है।

### मड़ियांव में लुटेरा गिरफ्तार वीडियो हुआ था वायरल

अमृत विचार, लखनऊ: आईआईएम रोड पर महिला से बाली लुटने वाले लुटेरे को शनिवार सुबह मड़ियांव पुलिस ने गिरफ्तार कर लिया है। आरोपी के पास से लूट्टी गई बाली बरामद कर ली है। पुलिस वारदात में शामिल साथी की तलाश कर रही है। इस्कोटर मड़ियांव शिवानंद मिश्रा ने बताया कि एकड़ा गया आरोपी महिलाबाद के मऊरामगढ़ गांव निवासी वीरेंद्र कुमार है। वीरेंद्र ने साथी आदित्य के साथ मिलकर 29 नवंबर की शाम टाकुरगंज के वसंत कुंज योजना निवासी सुनीता यादव से आईआईएम रोड पर कान की बाली छीन ली थी।

### गंदगी और प्रतिबंधित पॉलीथीन के प्रयोग पर 1.17 लाख का जुर्माना

अमृत विचार, लखनऊ: गंदगी और प्रतिबंधित प्लास्टिक के इस्तेमाल के विरुद्ध नगर निगम ने शनिवार को अभियान चलाकर 1.17 लाख रुपये जुर्माना वसूला। जौन 2 के चारबाग में गंदगी फैलाने वाले 12 दुकानदारों से 21,000 रुपये जुर्माना वसूला। इसके अलावा प्रतिबंधित पॉलीथीन का उपयोग पाये जाने पर दो दुकानदारों का 4,000 रुपये चालान काटा। जौन 4 के विवेक खंड 4 स्थित एलडीए मार्केट में गंदगी फैलाने पर एक चालान काटा और प्रतिबंधित पॉलीथीन के उपयोग पर 3 चालान करके 60,000 रुपये जुर्माना वसूला। जौन 7 के इंदिरा नगर सेक्टर 22 में एक प्रतिष्ठान का प्रतिबंधित पॉलीथीन का इस्तेमाल करने पर 10,000 रुपये का चालान काटा। गंदगी फैलाने पर 27,200 रुपये का जुर्माना वसूला।



अपनी फ्लाइट के बारे में जानकारी लेने के लिए लगी यात्रियों की भीड़।

## इंडिगो की 44 फ्लाइट निरस्त, यात्रियों का हंगामा

चौथे दिन भी अराजकता का आलम, आज भी फंसे रहे कई यात्री, एयरपोर्ट पर दिनभर अफरा-तफरी का माहौल

संवाददाता सरोजनीनगर

अमृत विचार: इंडिगो एयरलाइंस संचालन का संकट शनिवार को चौथे दिन भी बरकरार रहा। लखनऊ एयरपोर्ट पर दिनभर अफरा-तफरी और यात्रियों का हंगामा होता रहा। शनिवार सुबह से अब तक एयरपोर्ट से आने-जाने वाली 44 उड़ानें निरस्त कर दी गईं, जिसके चलते हजारों यात्रियों को यात्राएं प्रभावित हुईं। आवश्यक कार्य, नौकरी से जुड़े दायित्व और वेडिंग सेरेमनी में शामिल होने जैसे कई महत्वपूर्ण कार्यक्रमों में यात्री नहीं पहुंच पाए। कई यात्रियों को तो मजबूरी में कई गुना अधिक किराया देकर अन्य एयरलाइंस के उड़ानें लेनी पड़ीं, जबकि कुछ लोग अभी भी अन्य शहरों में फंसे हुए हैं।

गोपाल शर्मा ने बताया कि इंडिगो के कर्मचारी कह रहे हैं कि दो तीन दिन रुकिए उसके बाद 8-9 तारीख को फ्लाइट दे देंगे। टिकट जबरन कैसिल करा रहे हैं। मेरे पास पैसे नहीं हैं तीन दिन रुकने के लिए यहां पर स्टाफ कोई बात सुन नहीं रहा है। मुझे देहरादून महत्वपूर्ण मीटिंग से जाना है।



फ्लाइट न मिलने से परेशान यात्री।



संकेत का कहना है कि मुंबई में रहता हूँ। अयोध्या राम मंदिर दर्शन करने आए थे। अयोध्या एयरपोर्ट पर 8 बजे से 11 बजे तक रोक कर रखा। फिर बताया गया कि फ्लाइट कैसिल कर दी गई है और अब लखनऊ एयरपोर्ट से मिलेगी। लखनऊ एयरपोर्ट पहुंचते ही यहां पर देखा कि फ्लाइट कैसिल हो गई है।



### यात्री बोले - न रिकंड दे रहे इंडिगो के काउंटर न ही विकल्प

सीवान (बिहार) के रंजीत कुमार गुप्ता, अयोध्या के प्रह्लाद और भोपाल के रामबहादुर सुनार सहित कई यात्रियों ने आरोप लगाया कहा कि उन्हें उड़ान रद्द होने की कोई सूचना न तो मैसेज के माध्यम से दी गई और न ही ऑनलाइन पोर्टल पर अपडेट किया गया। यात्रियों ने बताया कि ऑनलाइन सिस्टम पर उड़ानें न तो देरी से चल रही दिख रही थीं और न ही रद्द, बल्कि वेब-चेक-इन और बोर्डिंग पास तक डाउनलोड हो रहे हैं। लेकिन एयरपोर्ट पर पहुंचते ही इंडिगो काउंटर पर उड़ान कैसिल बताई जा रही है। कई यात्रियों ने आरोप लगाया कि उड़ान रद्द होने की जानकारी देने के बाद इंडिगो कर्मचारी न तो तुरंत रिकंड कर रहे और न ही आगे की यात्रा के लिए किसी वैकल्पिक उड़ान का सुझाव या समय बता रहे हैं। इस अव्यवस्था को लेकर कई बार यात्रियों और एयरलाइन स्टाफ के बीच तकरार और नोकझोंक की स्थिति भी पैदा हुई। यात्रियों ने कहा कि यदि कैसिलेशन की जानकारी पहले भेज दी जाती, तो वे महंगा किराया खर्च कर एयरपोर्ट न आते।

लाल जी पूर्णमासी प्रजापति का कहना है कि इंडिगो एयरलाइंस दो दिनों से टिकट भी दे रही है। और जब एयरपोर्ट पहुंचते हैं फ्लाइट रद्द कर दी जाती है। लखनऊ से मुम्बई के लिए टिकट थी, जिसे बिना सूचना दिए ही रद्द कर दिया गया। इंडिगो स्टाफ से कोई संतोषजनक जवाब भी नहीं मिल रहा है।



### इन प्रमुख उड़ानों को किया गया रद्द

वहीं शनिवार को जिन प्रमुख उड़ानों को रद्द किया गया, उनमें पुणे, दिल्ली, कोलकाता, चंडीगढ़, हैदराबाद, अहमदाबाद, देहरादून, मुंबई, चेन्नई, गुवाहाटी और कोच्चि सहित कई बड़े शहरों की उड़ानें शामिल हैं। सुबह 6 बजे पुणे से आने वाली फ्लाइट 6ई-338, 6:35 पर दिल्ली से आने वाली 6ई-6350, 7 बजे कोलकाता से 6ई-139, 7:50 पर चंडीगढ़ से 6ई-146 और 8:05 पर हैदराबाद से आने वाली 6ई-608 रद्द रही। इसी तरह लखनऊ से उड़ान भरने वाली दर्जनों उड़ानें भी निरस्त की गईं, जिनमें दिल्ली, अहमदाबाद, हैदराबाद, कोलकाता, देहरादून, मुंबई, चेन्नई, चंडीगढ़ और गुवाहाटी के लिए निर्धारित उड़ानें शामिल रही। बताते चले कि शुक्रवार को अचानक उड़ानें रद्द होने से यात्रियों में पैनिक की स्थिति बन गई थी, लेकिन शनिवार को अधिकतर यात्रियों को कैसिलेशन की जानकारी मिल चुकी थी। लेकिन इसके बावजूद शनिवार को भी एयरपोर्ट पर यात्रियों में भारी विरोध देखने को मिला। हालांकि एयरलाइन की ओर से अब तक यह स्पष्ट नहीं किया गया है कि सेवाएं पूरी तरह कब बहाल होंगी। यात्रियों की परेशानी को देखते हुए एयरपोर्ट पर अतिरिक्त सहायता कर्मियों की तैनाती भी की गई है, लेकिन फिलहाल इंडिगो संकट से यात्रियों की मुश्किलें कम नहीं हो रही हैं।

वकार आलम का कहना है कि महत्वपूर्ण मीटिंग के सिलसिले में देहरादून जा रहा था। मेरे पास ना कोई ईमेल आया है और ना ही कोई मैसेज आया है एयरपोर्ट पहुंचा तो देखा कि फ्लाइट को रद्द कर दिया गया है।



### नगर निगम

नहीं दे पाए एनआरसी के दस्तावेज, 15 दिनों से लौटकर नहीं आए

## सख्ती के बाद 160 से अधिक सफाईकर्म गायब

कार्यालय संवाददाता लखनऊ

अमृत विचार: महापौर की सख्ती के बाद नगर निगम में काम कर रहे 160 से अधिक सफाईकर्म गायब हैं। ये कर्मचारी खुद को आसाम का निवासी बता रहे थे लेकिन एनआरसी के कागज मांगे जाने के बाद से 15 दिनों से ड्यूटी पर नहीं आ रहे हैं। इनके बांग्लादेशी-रोहिंग्या होने की संभावना है। ये कर्मचारी नगर निगम के जौन 1, 3, 4, 6 और जौन 7 में कूड़ा प्रबंधन देख रही लखनऊ स्वच्छता अभियान (एलएसए) कंपनी के माध्यम से सफाईकर्म का काम कर रहे थे। नगर निगम में बांग्लादेशी-रोहिंग्याओं की उपस्थिति की आशंका को देखते हुए महापौर सुधमा खर्कवाल ने

● एलएसए कंपनी के जौन 1, 3, 4, 6 और 7 के हैं सफाईकर्म

● कर्मियों के बांग्लादेशी-रोहिंग्या होने की संभावना



गुड्डा थाने के पास बांग्लादेशियों के खिलाफ कार्रवाई करती टीम।

विभिन्न जौनों में काम कर रहे लगभग 160 सफाईकर्म एनआरसी का दस्तावेज नहीं दिखा सके और गायब हो गए हैं। इनके बांग्लादेशी-रोहिंग्या होने की आशंका है। जबकि 1300 कर्मचारियों ने एनआरसी के दस्तावेज दे दिए हैं।

-अभय रंजन, प्रोजेक्ट हेड लखनऊ स्वच्छता अभियान (एलएसए)

अधिकारियों को कार्यदाई संस्थाओं रहे सफाईकर्मियों के दस्तावेज जांचने के निर्देश दिए थे।

### महापौर ने चेक किये थे सफाईकर्मियों के दस्तावेज

महापौर ने पिछले महीने एलएसए कंपनी के गोमती नगर स्थित कार्यालय पर अचानक छापेमारी करके कर्मियों के दस्तावेज चेक किए थे। कई कर्मचारी खुद को आसाम का बता रहे थे। जिस पर महापौर ने उनसे एनआरसी के कागज मांगे। कई कर्मचारी दस्तावेज नहीं दिखा पाए थे। इसके बाद कर्मचारियों में हड़कंप मच गया। खुद को आसाम का बता रहे लगभग 1300 कर्मचारियों ने एनआरसी के कागज जमा कर दिए। वहीं कई लोग एनआरसी का कागज बनवाने की बात कहकर चले गए और वापस लौटकर नहीं आए हैं।



गोमती नगर स्थित शीरोज कैफे से आंबेडकर चौराहे तक इनरव्हील क्लब ऑफ लखनऊ की रैली में शामिल महिलाएं।

## रैली से दिया महिला सुरक्षा का संदेश

कार्यालय संवाददाता, लखनऊ

अमृत विचार: इनरव्हील क्लब की ओर से महिलाओं के प्रति बढ़ते अत्याचारों को रोकने और उनके अधिकारों को लेकर जागरूकता फैलाने के उद्देश्य से शनिवार को एक शांतिपूर्ण रैली का आयोजन किया गया। 'ऑरेंज द वर्ल्ड' थीम के तहत रैली की शुरुआत सुबह 10:30 बजे

गोमतीनगर स्थित शीरोज रेस्टोरेंट से हुई। समापन आंबेडकर चौराहे पर किया गया। इनरव्हील क्लब लखनऊ बारादरी की प्रेसिडेंट हेमा गुप्ता ने बताया कि रैली में लखनऊ की इनरव्हील की 11 ब्रांच और बाराबंकी शाखा ने भी पूरे उत्साह के साथ भागीदारी की। जिसमें विभिन्न शाखाओं की प्रेसिडेंट्स, सदस्य, अधिकारीगण व संस्था की

जोनल हेड रीता सिंह भी शामिल रहीं। कार्यक्रम के मुख्य अतिथि हिंदू रक्षा के राष्ट्रीय अध्यक्ष एवं समाजसेवी गोपाल राय ने उपस्थित होकर महिला सुरक्षा के महत्व पर जानकारी साझा की। इस मौके पर क्लब की सेक्रेटरी वंदना श्रीवास्तव, दीपा सिंघल, अनुपमा बतरा, ज्योति, अंजलि गोयल, मितुल रस्तोगी और सुधमा गर्ग प्रमुख रूप से मौजूद रहीं।

### 200 बेड क्षमता वाला है सबसे बड़ा आश्रय गृह

नगर निगम के शहर में 25 स्थायी शेल्टर होम हैं। इनमें कुल 1033 लोगों के रहने की व्यवस्था है। इनमें सबसे अधिक 200 बेड क्षमता का रैन बसेरा अतरीली कुर्सी रोड स्थित आश्रय गृह है। इसके बाद चिनहट एल्टिको तिराहे के पास रैन बसेरा 120 बेड क्षमता का है।



नहाने के लिए पानी गर्म करने को लगा गीजर।

### यहां हैं नगर निगम के स्थायी शेल्टर होम

लक्ष्मण मेला मैदान, नबीउल्ला रोड डीजीपी कार्यालय के पास, अमीनाबाद झंडेवाला पार्क के पास, जियामऊ प्राइमरी पाठशाला के पास, चकबस्त रोड कचहरी के पास, दयानिधान पार्क नावेली सिनेमा के पास, कानपुर रोड स्थित नगर निगम पुरानी चुंगी, जलालपुर मिल रोड, मिल रोड स्थित करेहटा स्टोर, लाटुश रोड चुंगी चौकी, इंजीनियरिंग कालेज के पीछे जानकीपुरम स्थित गैंगहट, भारतेंदु हरिचन्द्र ताड़ीखाना रेलवे क्रॉसिंग के पास, भारतेंदु हरिचन्द्र पल्टन छावनी, डालीगंज यूनानी हॉस्पिटल, उमराव हाता, चिनहट रामलीला मैदान, चिनहट एल्टिको तिराहे के पास, गीतापल्ली बाई में काशीराम स्मारक के पीछे स्टोर पर, सआदतगंज अटल आश्रय गृह, मैथलीशरण गुप्त नगर बाई में इन्दिरा नगर सी ब्लाक स्थित गैंगहट, देवा रोड पर नहर पुलिया के निकट मटियारी गांव, अमराई बाजार में धनुषयज्ञ में, आश्रय गृह अतरीली कुर्सी रोड, खरिका प्रथम बाई में तेलीबाग स्थित नगर निगम भवन।

### लोनियापुरवा में 50 एमएलडी का एसटीपी जल्द होगा चालू

अमृत विचार, लखनऊ: लोनियापुरवा में नमामि गंगे परियोजना के अंतर्गत प्रस्तावित 50 एमएलडी क्षमता का एसटीपी जल्द चालू हो जाएगा। जल निगम (नगरीय) द्वारा स्थापित 1600 मिलीमीटर व्यास की इनलेट पाइप लाइन और चैम्बर में लीकेज की गंभीर समस्या के कारण 19 जून 2025 से एसटीपी का कार्य पूरी तरह बंद पड़ा है। इससे न केवल परियोजना की प्रगति प्रभावित है बल्कि क्षेत्र के सीवेज प्रबंधन व्यवस्था पर भी प्रतिकूल प्रभाव पड़ रहा है। नगर आयुक्त

● पाइपलाइन और चैम्बर में लीकेज से 19 जून से ठप है संचालन

● नगर आयुक्त ने किया निरीक्षण सुएज को तत्काल मरम्मत शुरू करने के लिए निर्देश

गौरव कुमार ने शनिवार को परियोजना का निरीक्षण करके सुएज इंडिया कंपनी को तत्काल मरम्मत शुरू करने के निर्देश दिए। उन्होंने परियोजना प्रबंधक से स्पष्ट कहा कि मरम्मत कार्य में किसी भी प्रकार की देरी स्वीकार्य नहीं होगी। नगर आयुक्त ने कहा कहा लीकेज की मरम्मत के बाद स्थल पर समुचित मिट्टी फिलिंग की जाए, जिससे भविष्य में दोबारा लीकेज की संभावना न रहे। निरीक्षण में अपर नगर आयुक्त पंकज श्रीवास्तव जीएम जलकल कुलदीप सिंह, अधिशासी अभियंता जलकल, अधिशासी अभियंता जल निगम (नगरीय), परियोजना प्रबंधक जल निगम (ग्रामीण) एवं सुएज इंडिया कंपनी के प्रतिनिधि उपस्थित रहे।







सिटी ब्रीफ

**डॉ. सूर्यकांत बने भुवनेश्वर एम्स के सदस्य**  
अमृत विचार, लखनऊ : केजीएमयू रेंसिरेटरी मेडिसिन विभाग के अध्यक्ष डॉ. सूर्यकांत को भुवनेश्वर एम्स का मेम्बर ऑफ इंस्टीट्यूट बोर्डी के रूप में नियुक्त किया गया है। एम्स निदेशक ने चयनित सदस्य को बधाई दी है। निदेशक ने पत्र में कहा है कि डॉ. सूर्यकांत का व्यापक अनुभव, उत्कृष्ट नेतृत्व क्षमता और राष्ट्रीय एवं अंतरराष्ट्रीय स्तर पर स्वास्थ्य सेवाओं में उल्लेखनीय योगदान, संस्थान के विकास एवं प्रगति की दिशा में महत्वपूर्ण परिवर्तन लाने में सहायक सिद्ध होगा। केजीएमयू कुलपति डॉ. सोनिया नित्यानंद ने डॉ. सूर्यकांत को बधाई दी।

**दुडियागंज सीएचसी में अल्ट्रासाउंड शुरू**

अमृत विचार, लखनऊ : सामुदायिक स्वास्थ्य केंद्र (सीएचसी) दुडियागंज में शनिवार से आधुनिक अल्ट्रासाउंड मशीन से जांच शुरू हो गई है। मुख्य चिकित्सा अधिकारी (सीएमओ) डॉ. एनबी सिंह ने बताया कि अल्ट्रासाउंड सुविधा शुरू होने से गर्भवती महिलाओं को समय पर जांच और बेहतर चिकित्सा परामर्श उपलब्ध हो सकेगा। सीएमओ ने कहा कि अल्ट्रासाउंड जांच गर्भादरथा की पुष्टि, भ्रूण की स्थिति, विकास, हृदयगति, प्लेसेंटा तथा एमियोटिक फ्लूड की जानकारी देने में अत्यंत महत्वपूर्ण है। इससे जटिलताओं की समय रहते पहचान हो पाने से सुरक्षित प्रसव सुनिश्चित होता है। उन्होंने बताया कि सरकार का लक्ष्य है कि नागरिकों को नजदीकी स्वास्थ्य केंद्र पर ही गुणवत्तापूर्ण और सुलभ स्वास्थ्य सेवाएं उपलब्ध कराई जाएं। इसी उद्देश्य से सीएचसी में अल्ट्रासाउंड सहित अन्य आधुनिक संसाधनों की उपलब्धता बढ़ाई जा रही है।

यहां भी जल्द लग्गी अल्ट्रासाउंड मशीन - सीएमओ ने यह भी जानकारी दी कि शहरी सीएचसी रेड क्रॉस और ग्रामीण सीएचसी गोसाइगंज में अल्ट्रासाउंड मशीन लगाने के लिए सीएसआर फंड से चंनराशि स्वीकृत हो चुकी है। दोनों केंद्रों पर मशीन स्थापित करने की प्रक्रिया शुरू हो गई है और जल्द ही वहां भी यह सुविधा उपलब्ध हो जाएगी। इन सीएचसी पर खराब मशीन अलीगंज, आलमबाग चंदरनगर, कैसरबाग रेड क्रॉस, ऐशबाग और नगराम में अल्ट्रासाउंड मशीन खराब हैं।

## राम सागर मिश्र संयुक्त चिकित्सालय में सोलर प्लांट शुरू

कार्यालय संवाददाता, लखनऊ

**अमृत विचार** : सीतापुर रोड स्थित राम सागर मिश्र संयुक्त चिकित्सालय साढ़ामऊ में 280 किलोवाट क्षमता का सोलर प्लांट स्थापित होने के बाद अस्पताल अब प्रतिमाह लगभग 30 हजार यूनिट बिजली स्वयं तैयार कर रहा है। इस सौर ऊर्जा उत्पादन से अस्पताल में लगाने वाले महत्वपूर्ण चिकित्सीय उपकरणों का संचालन निबांध हो गया है। साथ ही बिजली बिल में लगभग एक लाख रुपये की मासिक बचत होने से अस्पताल की आर्थिक भार में उल्लेखनीय कमी आई है।

156 बेड वाले इस संयुक्त चिकित्सालय में प्रतिदिन ओपीडी में करीब 1000 मरीज इलाज के लिए पहुंच रहे हैं। मरीजों की बढ़ती संख्या के अनुरूप अस्पताल में ऊर्जा

## बिजली के खंभों पर लहराते निजी कंपनियों के तार, गुल कर रहे बिजली

### इंटरनेट—केबल का जंजाल बना परेशानी, विभाग पर कंपनियों से मिलीभगत के आरोप

कार्यालय संवाददाता, लखनऊ

**अमृत विचार** : शहर भर में बिजली के खंभे निजी कंपनियों के लिए चरदान बन गए हैं। इन खंभों पर इंटरनेट और केबल संचालित करने वाली कंपनियों के तारों का भारी जंजाल लटका हुआ है, जिसके चलते तारों के आपस में टकराते ही शहर के कई इलाकों में रोजाना घंटों बिजली गुल हो रही है। उपभोक्ता बताते हैं कि विभागीय कर्मचारियों की मिलीभगत से सुविधा शुल्क लेकर कंपनियों को मनमाने तरीके से तार बांधने की खुली छूट दे दी जाती है। दूसरी ओर पावर कारपोरेशन की कार्रवाई केवल खानापूर्ति तक सीमित है, जिसमें तार उतारकर दो दिन बाद फिर वहीं हालात बने नजर आते हैं। अधिकारियों के अनुसार जल्द ही अवैध तारों को हटाने के लिए अभियान चलाया जाएगा और संबंधित कंपनियों को चेतावनी भरा



नादान महल से रामनगर जाने वाली सड़क के किनारे स्थित विद्युत के खम्भे में तारों का मकड़जाल।

पत्र भी भेजा जाएगा।

राजधानी में इंटरनेट और केबल कंपनियों की मनमानी बिजली आपूर्ति को बुरी तरह प्रभावित कर रही है। गली-मोहल्लों से लेकर मुख्य सड़कों तक लगे बिजली खंभों पर इन कंपनियों के तारों का जाल फैला है। जब ये तार बिजली की लाइन से भिड़ते हैं तो चिंगारी उठती है और सप्लाई ठप हो जाती

है। बार-बार लाइन गुल होने के कारण लाइनमैन भी सबसे पहले इंटरनेट और बिजली के तारों की पहचान करने में ही समय खर्च करते हैं। विभाग को हर माह लाइन लॉस की वजह से लाखों रुपये के राजस्व का नुकसान झेलना पड़ रहा है, फिर भी इस अवैध गतिविधि को रोकने में जिम्मेदार नाकाम साबित हो रहे हैं।

बिजली के खंभों पर निजी कंपनियों के तार बांधना गैरकानूनी है। कुछ कंपनियों के साथ विभाग का करार है, लेकिन जो लोग अवैध रूप से तार बांध रहे हैं, उनके खिलाफ अभियान चलाकर तार हटाए जाएंगे। संबंधित कंपनियों को चेतावनी पत्र भी जारी किया जाएगा।  
— दीपी सिंह, मुख्य अभियंता जानकीपुरम

#### नहीं है कोई नियम

विभागीय अधिकारियों के अनुसार निजी कंपनियों के खिलाफ कड़ी कार्रवाई का कोई स्पष्ट नियम नहीं है। अभियान चलाकर खंभों पर बंधे इंटरनेट और केबल के तार उतार दिए जाते हैं, लेकिन कुछ ही दिनों में कंपनियों के कर्मचारी दोबारा तार बांध देते हैं। इस तरह की शिकायतें अधिकांश उपकेंद्रों पर प्रतिदिन पहुंच रही हैं।

## अलीगंज सीएचसी में हफ्तेभर से रसोई बंद, प्रसूताएं खाना-नाश्ते को तरसीं

कार्यालय संवाददाता, लखनऊ

**अमृत विचार** : अलीगंज सामुदायिक स्वास्थ्य केंद्र (सीएचसी) की रसोई में हफ्ते भर से ताला लटका हुआ है। आरोप है कि रसोईयां को पांच माह से भुगतान न मिलने के कारण काम छोड़ कर चली गईं। इससे प्रसूताओं को मिलने वाला खाना-नाश्ता बंद है। तीमारदार घर से खाना-नाश्ता लाने को मजबूर हैं। शनिवार को वार्ड में भर्ती प्रसूताओं ने इसकी पुष्टि की। जिसका वीडियो भी वायरल हुआ है। अफसरों का कहना है वेंडर को नोटिस जारी करके भुगतान कराया जाएगा ताकि वहां पर खाना-नाश्ता शुरू

#### ● रसोइया का काम करने वाली महिलाओं को पांच माह से नहीं मिला भुगतान

सीएचसी पर हफ्ते भर से खाना नहीं मिल रहा है इसकी जानकारी नहीं है। सीएचसी प्रभारी व वेंडर से जवाब तलब किया जा रहा है। रसोईयां को भुगतान कराकर खाना-नाश्ता शुरू कराया जाएगा।

— डॉ. एनबी सिंह, सीएमओ

हो सके।

सीएमओ कार्यालय से जनवरी माह में सभी सीएचसी में खाना-नाश्ते के लिए टेंडर हुआ था। इसमें एक कंपनी को काम का ठेका मिला था। जिसके जरिये

सभी सीएचसी पर खाना-नाश्ता दिया जा रहा था। एनएचएम से वेंडर को हर दिन करीब 135 रुपये का खाना-नाश्ता दिया जाता है। वेंडर के जरिये सीएचसी परिसर में खाना बनवाया जा रहा था। पांच माह से वेंडर के जरिये रसोईयां को भुगतान नहीं किया गया। ऐसे में रसोईयां काम छोड़कर चली गईं जिसकी वजह से यहां पर खाना-नाश्ता प्रसूताओं को मिलना बंद हो गया है। वार्ड में डाइट चार्ट भी नहीं चस्पा कराया गया है। जबकि डाइट चार्ट चस्पा कराने के सीएमओ जरिये निदेश हैं। जिससे प्रसूताओं को पता चल सके कि उन्हें खाना व नाश्ते में क्या मिलेगा। वहीं, वेंडर ने बजट न मिलने की बात कही है।

### किस काउंटर पर उपलब्ध है दवा, बताएंगा साफ्टवेयर

अमृत विचार, लखनऊ : किंग जॉर्ज चिकित्सा विश्वविद्यालय (केजीएमयू) में सस्ती दवाओं के लिए मरीजों को अब एक काउंटर से दूसरे काउंटर तक भटकने की जरूरत नहीं पड़ेगी। हॉस्पिटल रिवाँल्विंग फंड (एचआरएफ) के साफ्टवेयर को अपग्रेड किया जा रहा है, जिसके बाद किसी भी एक काउंटर पर दवा न मिलने पर तुरंत पता चल सकेगा कि वह क्या किस काउंटर पर उपलब्ध है। केजीएमयू में एचआरएफ के 22 काउंटर संचालित हैं, जहां ओपीडी और भर्ती मरीजों को बाजार मूल्य से 50 से 80 प्रतिशत कम कीमत पर दवाएं उपलब्ध कराई जाती हैं। फिलहाल कई बार मरीजों को एक ही स्थान पर पूरी दवाएं नहीं मिल पाती और उन्हें दो-तीन काउंटरों तक जाना पड़ता है। एचआरएफ प्रमुख डॉ. कुमार शांतनु ने बताया कि नया साफ्टवेयर फार्मासिस्ट और कर्मचारियों को सभी काउंटरों पर उपलब्ध दवाओं की रियल-टाइम जानकारी उपलब्ध कराएगा।

## देशज में दिखी राज्यों की सांस्कृतिक छटा

कार्यालय संवाददाता, लखनऊ

**अमृत विचार** : सांस्कृतिक संस्था सोनचिरैया के 15 वर्ष पूरे होने के अवसर पर शनिवार को गोमतीनगर स्थित डॉ. राम मनोहर लोहिया पार्क में दो दिवसीय लोक कला उत्सव देशज के पांचवें संस्करण की रंगारंग शुरुआत हुई। कार्यक्रम की मुख्य अतिथि भातखंडे संस्कृति विश्वविद्यालय की कुलपति प्रो. मांडवी सिंह रहीं। उन्होंने कहा कि देशज जिस तरह देश की विविध लोक कलाओं को पहचान दिला रहा है, वह अत्यंत प्रशंसनीय है। पहली शाम का मुख्य आकर्षण रहे राजस्थान के लोकप्रिय गायक कुतले खान, जिन्होंने प्रस्तुति की शुरुआत प्रसिद्ध मांड केसरिया बालम से की। इसके बाद उन्होंने

छाप तिलक और मांगनिया समुदाय का लोकगीत सावन आये प्रस्तुत कर माहौल संगीतमय कर दिया। उनके साथ अमोल डांगी (की-बोर्ड), सुधीर गंधर्व (बैजो), गाजी खान (ढोलक) और चंचे खान (हारमोनियम) ने संगत दी। कार्यक्रम की शुरुआत पंचश्री डॉ. विद्या विन्दु सिंह और पंचश्री मालिनी अवस्थी ने दीप प्रज्वलित कर की। मालिनी अवस्थी द्वारा प्रस्तुत वंदे मातरम् पर विभिन्न राज्यों के कलाकारों ने सामूहिक प्रस्तुति दी, जिसने दर्शकों में उत्साह भर दिया।

पहली नृत्य प्रस्तुति केरल के दिव्य थेय्यम नृत्य की रही। आठ कलाकारों ने चामुंडा और पुट्टम थेय्यम का प्रदर्शन किया। पारंपरिक श्रृंगार, विशाल मुकुट और रंगों से सजे चेहरों ने इस प्रस्तुति को

अद्वितीय बना दिया। इसके बाद राजस्थान की मशहूर घूमर प्रस्तुति ने दर्शकों को झूमने पर मजबूर कर दिया। अंजना कुमावत की टोली ने रंगीलो राजस्थान और कदे आवो जी रंगीलो म्हारो देस प्रस्तुत किया। गुजरात के कलाकारों ने डांगी नृत्य में कृषि और विवाहोत्सव की झलक दिखाई, जबकि मिजोरम के कलाकारों ने पारंपरिक चेराओ (बैम्बू) नृत्य से सबका मन मोह लिया।

छत्तीसगढ़ के गोंड समुदाय का गोंडमारी नृत्य, पंजाब का उत्साही गिद्धा, और अंत में महाराष्ट्र का सांगी लोक नृत्य प्रस्तुत किया गया। कार्यक्रम में बड़ी संख्या में दर्शक मौजूद रहे। देशज की अंतिम शाम रविवार को यहीं आयोजित होगी।



राजस्थानी नृत्य घूमर के कलाकारों के साथ नृत्य करती लोक गायिका मालिनी अवस्थी।

● अमृत विचार

## क्रिसमस के त्यौहार को हर्ष के साथ मनाने की तैयारी

कार्यालय संवाददाता, लखनऊ

**अमृत विचार** : लखनऊ और आसपास का ईसाई समुदाय 25 दिसम्बर को क्रिसमस के त्यौहार को खुशी और हर्ष के साथ मनाने की तैयारी कर रहा है। क्रिसमस का काल इस साल रविवार 30 नवम्बर 2025 को आगमन काल की शुरुआत के साथ शुरू हुआ। एडवेंट शब्द लैटिन भाषा के एडवेंटूस से आया है। जिसका अर्थ है आगमन, क्रिसमस की तैयारी को प्रदर्शित करेगी। शहर के मुख्य चर्च हजरतगंज स्थित सेंट जोसेफ कैथेड्रल में 24 दिसम्बर को रात करीब 10:30 बजे क्रिसमस केरल गायन के साथ पवित्र मिस्सा

होगा, और इसकी अगुवाई करेंगे लखनऊ के बिशप जेराल्ड जॉन मथियस और अन्य पुरोहित। इस वर्ष पल्ली सदस्य 25 दिसम्बर को मध्यरात्रि पवित्र मिस्सा और दिन के दौरान आयोजित पूजा सेवाओं में भाग लेंगे।

कैथेड्रल परिसर में हर साल क्रिसमस के दिन सुबह लगभग 10 बजे से रात 10 बजे तक 80 हजार से अधिक लोग चर्च और माता मरियम का ग्रोतो में मन्नत की मोमबत्तियां जलाने और प्रार्थना करने आते हैं। अन्य कार्यक्रमों में 26 दिसम्बर 2025 को शाम 4:30 बजे शहर के प्रमुख नागरिक और धार्मिक नेताओं के लिए क्रिसमस गेट-टुगेदर है। अपने क्रिसमस संदेश में लखनऊ के बिशप जेराल्ड मथियस ने कहा कि क्रिसमस में हम शांति के राजकुमार ईसा मसीह के जन्म का जश्न

#### ● हर महीने 30 हजार यूनिट बिजली उत्पादन, अस्पताल को लाखों की बचत

खपत भी लगातार बढ़ रही थी। इसी को देखते हुए सरकार ने अस्पताल को ऊर्जा-क्षम बनाने की दिशा में इस वर्ष महत्वपूर्ण कदम उठाया। स्वास्थ्य महानिदेशालय और ओसीएम पावर प्राइवेट लिमिटेड के बीच हुए करार के तहत वित्तीय वर्ष 2025-26 में पूरे प्रदेश के 103 चिकित्सालयों में सोलर प्लांट लगाए जा रहे हैं, जिनमें यह अस्पताल भी शामिल है।

अस्पताल के सीएमएस डॉ. वीके शर्मा ने बताया कि सोलर प्लांट फिलहाल ट्रायल मोड पर चल रहा है। इसके पूर्ण रूप से संचालन में आने पर अस्पताल की ऊर्जा आत्मनिर्भरता और बढ़

जाएगी। उन्होंने कहा कि प्रतिदिन हो रहे सौर ऊर्जा उत्पादन से 104 टन कार्बन उत्सर्जन में कमी आ रही है, जो पर्यावरण संरक्षण के लिए बेहद महत्वपूर्ण है। अस्पताल प्रबंधन का कहना है कि इस पहल से जहां वित्तीय बचत हो रही है, वहीं अस्पताल का कार्बन फुटप्रिंट भी तेजी से कम हो रहा है।

ओसीएम पावर प्राइवेट लिमिटेड के सीनियर वाइस प्रेसीडेंट अरुण सिंह ने बताया कि अनुबंध के अनुसार कंपनी सोलर प्लांट की देखरेख अगले 25 वर्षों तक करेगी। सरकार उत्पादन के आधार पर प्रति यूनिट 4.85 पैसे की दर से भुगतान करेगी। इस व्यवस्था के तहत सरकार को किसी प्रकार का अतिरिक्त खर्च वहन नहीं करना पड़ेगा, जिससे यह परियोजना दीर्घकाल में अत्यंत लाभकारी साबित होगी।

### ध्वनि फेस्टिवल

राय उमानाथ बली प्रेक्षागृह में हुआ आयोजन

## शुभम का वायलिन और आकांक्षा का कथक बना आकर्षण का केंद्र

कार्यालय संवाददाता, लखनऊ

**अमृत विचार**: दिल्ली की सांस्कृतिक संस्था अंतरध्वनि कल्चरल सोसायटी की ओर से शनिवार को राय उमानाथ बली प्रेक्षागृह में ध्वनि फेस्टिवल आयोजित किया गया। इस यादगार शाम में दिल्ली के कलाकार शुभम सरकार ने सुमधुर वायलिन वादन प्रस्तुत किया। लखनऊ की कथक नृत्यांगना डॉ. आकांक्षा श्रीवास्तव और उनके शिष्यों ने मन ले गये री सांवरा पर प्रभावी भाव प्रदर्शित किए।

फेस्टिवल की मुख्य अतिथि बिरजू महाराज कथक संस्थान की अध्यक्ष डॉ. कुमकुम धर थीं, जबकि विशिष्ट अतिथि उत्तर प्रदेश संगीत नाटक अकादमी की पूर्व अध्यक्ष डॉ. पूष्णिमा पांडे थीं। संगीत संस्था की शुरुआत हिंदुस्तानी शास्त्रीय संगीत पर



वायलिन की प्रस्तुति देते दिल्ली के कलाकार शुभम।

● अमृत विचार

आधारित वायलिन वादन से हुई। शुभम सरकार ने 9 मात्रा में गुट निकास, आलाप, जोड़ और झाला प्रस्तुत किया। उनके साथ वरिष्ठ तबला वादक पंडित प्रदीप कुमार सरकार ने संगत दी। शुभम ने प्रारंभिक शिक्षा पंडित भजन सोपौरी से प्राप्त की और वर्तमान में पंडित संतोष नाहर तथा विदुषी संघमित्रा

आचार्य से मार्गदर्शन ले रहे हैं। कार्यक्रम के दूसरे चरण में डॉ. आकांक्षा श्रीवास्तव और उनके शिष्यों ने कथक की सुंदर प्रस्तुतियां दीं। पहले गुरु चरनन पर नमन करते हुए सीस नवाऊं में मनोहारी भाव दिखाए। इसमें शैली मौर्य, सिमरन कश्यप और प्रीति तिवारी ने भाग लिया। दूसरी प्रस्तुति



कथक प्रस्तुत करती कथक नृत्यांगना डॉ. आकांक्षा श्रीवास्तव व अन्य।

● अमृत विचार

परंपरागत कथक की रही, जिसमें श्रेया अग्रहरि, वैष्णवी सक्सेना, परणिगा श्रीवास्तव, स्वधा गोंड और रिदम गुप्ता ने तीन ताल मध्य लय में टुकड़े, फरमाइशी तिहाइयां एवं लड़ियां प्रस्तुत की। तीसरी प्रस्तुति अभिनय आधारित रही, जिसमें वियोगी नायिका का चित्रण किया गया। डॉ. आकांक्षा

श्रीवास्तव, सिमरन कश्यप, प्रीति तिवारी, शैली मौर्या, विकास अवस्थी, प्रखर मिश्रा, अंश रावत और आदित्य गुप्ता ने मन ले गए सांवरा, सखी री मोरा लागे कैसे जियरा पर भावपूर्ण प्रदर्शन किया। प्रखर पाण्डेय ने गायन, पंडित विकास मिश्रा ने तबला और नीरज मिश्रा ने सितार वादन निभाया।

कार्यक्रम में मौजूद विशेषज्ञ व मेडिकल स्टाफ।

#### नर्सों की चोट के इलाज का प्रशिक्षण

अमृत विचार, पीजीआई : संजय गांधी पीजीआई संस्थान के एपेक्स ट्रॉमा सेंटर में शनिवार को नर्सों की चोट (नर्व इंजरी) के सटीक इलाज और हाई-रिजोल्यूशन स्कैनिंग तकनीक पर राज्यस्तरीय कार्यशाला आयोजित हुई। अवध एपसोसिएशन ऑफ फिजिकल मेडिसिन एंड रीहैबिलिटेशन, यूपी चैप्टर द्वारा आयोजित इस सत्र का उद्घाटन संस्थान के निदेशक प्रो. आरके धीमन ने किया। कार्यशाला के संयोजक डॉ. सिद्धार्थ राय ने कहा कि बिना सटीक अल्ट्रासाउंड गाइडेंस नर्व इंजरी का उपचार संभव नहीं है। जयपुर की डॉ. कंचन शर्मा और दिल्ली स्पोर्ट्स इंजरी सेंटर की डॉ. हरलीन उप्पल ने 40 फिजियोट्रिस्टों को मस्क्युलोस्केलेटल अल्ट्रासाउंड की उन्नत तकनीकों का प्रशिक्षण दिया।



कार्यक्रम में मौजूद अधिकारी व कर्मचारी।

कार्यक्रम में मौजूद पदाधिकारी व मुख्य और विशिष्ट अतिथि।

#### आईएमए की नई कार्यकारिणी ने ली शपथ

अमृत विचार, लखनऊ : इंडियन मेडिकल एसोसिएशन (आईएमए) की नई कार्यकारिणी का शपथ-ग्रहण समारोह शनिवार शाम रिवर बैंक कॉलोनी स्थित आईएमए भवन में आयोजित हुआ। मुख्य अतिथि विधायक डॉ. नीरज बोरा रहे। विशिष्ट अतिथि के रूप में पूर्व मुख्य चिकित्सा अधिकारी डॉ. नरेंद्र अग्रवाल और वर्तमान मुख्य चिकित्सा अधिकारी डॉ. एनबी सिंह शामिल हुए। मुख्य अतिथि और विशिष्ट अतिथियों ने नवनिर्वाचित पदाधिकारियों को शपथ दिलाई। कार्यक्रम की शुरुआत में डॉ. सरिता सिंह ने अतिथियों का स्वागत किया।

#### डॉ. आंबेडकर को दी श्रद्धांजलि

अमृत विचार, पीजीआई : संजय गांधी पीजीआई संस्थान में शनिवार को डॉ. भीमराव आंबेडकर के महापरिनिर्वाण दिवस पर अधिकारियों और कर्मचारियों ने भावभीनी श्रद्धांजलि अर्पित की। सभी कैडर के कर्मचारियों ने बाबा साहेब की प्रतिमा पर पुष्पांजलि की और उनके विचारों को आगे बढ़ाने का संकल्प लिया। मंजू लता, लता सवान, राजकुमार, कुलदीप यादव, ललित मोगा, अरविंद कुमार, एके गोयाम, प्रकाश नेगी और बृज मोहन मौजूद रहे।



### सिटी ब्रीफ

### मिस-मिस्टर उत्तर प्रदेश के लिए ऑडीशन आज

अमृत विचार, लखनऊ :उत्तर प्रदेश ऑर्टिस्ट अकादमी की ओर से मिस और मिस्टर उत्तर प्रदेश – 2026–26 टैलेंट हंट प्रतियोगिता के लिए लखनऊ में प्रदेश स्तरीय ऑडिशन आयोजित किया जा रहा है। जो नवयुवक और नवयुवतियां गायन, नृत्य और अभिनय के क्षेत्र में अपना करियर बनाना चाहते हैं, वो इसमें शामिल हो सकते हैं। गेम्तीनगर के विभूतिखंड स्थित होटल सेबी ग्रैंड में रविवार 7 दिसम्बर को दोपहर 12 :30 बजे से आडीशन किया जाएगा। लखनऊ से पूर्व इस प्रतियोगिता का ऑडिशन कानपुर, आगरा, वाराणसी, झांसी, इलाहाबाद, गोरखपुर, मुरादाबाद, मेरठ, बरेली, फैजाबाद आदि शहरों में हो चुका है। इन जिलों में लगभग 4000 प्रतिभागियों ने भाग लिया है। प्रत्येक जिले से लगभग तीन नवयुवतियों और तीन नवयुवकों को चुनकर लखनऊ में आयोजित होने वाले फाइनल इवेंट में अपनी कला का प्रदर्शन करने का अवसर दिया जाएगा।

### डिटेंड छात्रों की मांगी गई सूची

अमृत विचार, लखनऊ :डॉ. एपीजे अब्दुल कलाम प्राविधिक विश्वविद्यालय में सत्र 2025–26 के विषम सेमेस्टर परीक्षाओं का आयोजन प्रस्तावित है। ऐसे में विश्वविद्याल ने पत्र जारी कर संस्थानों से उनके स्तर पर डिटेंड किये गये छात्रों की सूची ईआरपी लॉगइन पर 12 दिसंबर शाम 5 बजे तक मांगी है। यदि निर्धारित तिथि तक संस्थानों ने सूची उपलब्ध नहीं करायी तो विश्वविद्यालय यह मान लेगा कि किसी भी छात्र को डिटेंड नहीं किया गया है। ऐसे में सभी छात्रों का प्रवेश पत्र जारी कर दिया जाएगा।

### आज होगी शिक्षामित्र संघ की बैठक

अमृत विचार, लखनऊ :उत्तर प्रदेश प्राथमिक शिक्षामित्र संघ की पूर्व निर्धारित कार्यक्रम के अनुरूप प्रस्तावित आवश्यक बैठक आज बी लोक कामन हॉल दारुलसाफा में होगी। [प्रतिदिन शिक्षामित्र को नई-नई जिम्मेदारियां दिए जाने,मानदेय वृद्धि न होने एवं शिक्षामित्र के स्थानांतरण के शिकायतों को लगभग 1 वर्ष होने के बाद भी कोई कार्यवाही न किए जाने के संदर्भ में प्रदेश के सभी जिला पदाधिकारी ,मंडल एवं प्रदेश के पदाधिकारियों की आवश्यक बैठक बुलाई गई है।जिसमें समस्याओं पर विचार विमर्श कर संगठन आगे की रणनीति तय करेगा।

# समरसता से ही बनेगा सशक्त समाज

कार्यालय संवाददाता, लखनऊ

**अमृत विचार :** अखिल भारतीय विद्यार्थी परिषद अवध प्रांत द्वारा एमिटी विश्वविद्यालय में सामाजिक समरसता दिवस पर संगोष्ठी का आयोजन किया गया। कार्यक्रम में अभाविप के राष्ट्रीय संगठन मंत्री आशीष चौहान ने कहा कि समरसता का मूल स्वामी विवेकानंद और भगवान बुद्ध के उपदेशों में मिलता है। उन्होंने कहा कि समाज ने विचार के स्तर पर समरसता को स्वीकार तो किया है, पर व्यवहार में इसकी निरंतरता आवश्यक है। डॉ. भीमराव अंबेडकर, राजा राममोहन राय जैसे महापुरुषों ने हमेशा वंचित, पिछड़े और घुमंतु वर्गों के उत्थान पर विशेष ध्यान दिया, ताकि समाज में न्याय और संतुलन कायम हो सके।

मुख्य अतिथि रामशरण वर्मा ने



खिलाड़ियों से परिचय प्राप्त करती मुख्य अतिथि अलका दास।

# यूपी महिला टीम की धमाकेदार शुरुआत

## बंगाल को 32-21 से हराया, अलका दास ने किया 37वीं फेडरेशन कप हैंडबॉल चैंपियनशिप उद्घाटन

कार्यालय संवाददाता, लखनऊ

अमृत विचार : मेजबान उत्तर प्रदेश ने 37वीं फेडरेशन कप हैंडबॉल (पुरुष व महिला) चैंपियनशिप के महिला वर्ग में शानदार जीत के साथ अभियान की शुरुआत की। केडी सिंह बाबू स्टेडियम स्थित भारत रत्न अटल बिहारी बाजपेयी बहुउद्देश्यीय हाल में आयोजित प्रतियोगिता का सीधा प्रसारण डी.डी. स्पोर्ट्स पर किया जा रहा है। पहले मुकाबले में

यूपी ने पश्चिम बंगाल को 32-21 से हराया। शुरुआती खिनटों में पीछे रहने के बावजूद यूपी ने मजबूत सर्विस और सटीक रणनीति से वापसी करते हुए मध्यांतर तक 16-12 की बढ़त बनाई। टीम की ओर से खुशबू ने सर्वाधिक 12 गोल दागे, जबकि राजपति ने 6, नैना और रेशमा ने 4-4, प्रीति ने 3 तथा सुमन ने 2 गोल किए। पश्चिम बंगाल से बी. राभा और अनीशा ने 6-6, जबकि श्वेता और मनीषा ने 3-3

गोल किए।

चैंपियनशिप का उद्घाटन मुख्य अतिथि बीबीडी यूनिवर्सिटी की चांसलर तथा प्रदेश हैंडबॉल एसोसिएशन की अध्यक्ष अलका दास ने खिलाड़ियों से परिचय प्राप्त कर और यूपी बनाम पश्चिम बंगाल मैच का टॉस कराकर किया। अपने संबोधन में उन्होंने कहा कि फेडरेशन कप उत्कृष्ट प्रतिभाओं को उभारने वाला राष्ट्रीय मंच है और उत्तर प्रदेश की मेजबानी

खिलाड़ियों को बड़ा अवसर प्रदान करती है। इस मौके पर हैंडबॉल एसोसिएशन इंडिया के कार्यकारी निदेशक डॉ. आनन्देश्वर पाण्डेय, कोषाध्यक्ष विनय कुमार सिंह, अमित पाण्डेय, सचिन चौधरी, प्रवीण सिंह, प्रांजल तिवारी, मो. तौहीद आदि उपस्थित रहे। पुरुष वर्ग में राजस्थान ने पंजाब को 35-25 से हराया। रोहिताष ने राजस्थान के लिए 12 गोल किए, जबकि पंजाब से जगनीत

## सूरज मिश्रा के ऑलराउंड प्रदर्शन से इकाना रैंजर्स ने जीता मुकाबला

कार्यालय संवाददाता, लखनऊ

### ● 21वीं बाबू बनारसी दास सी डिवीजन क्रिकेट लीग

अमृत विचार : डॉ. अखिलेश दास स्टेडियम पर खेले गए 21वीं बाबू बनारसी दास सी डिवीजन क्रिकेट लीग के पूल-जे मुकाबले में इकाना रैंजर्स ने एसएमआर क्रिकेट अकादमी को 34 रन से शिकस्त दी। टीम की जीत में मैन ऑफ द मैच सूरज मिश्रा ने अहम भूमिका निभाई। उन्होंने बेहतरीन ऑलराउंड प्रदर्शन करते हुए अर्धशतक जड़ा और दो महत्वपूर्ण विकेट भी अपने नाम किए।

पहले बल्लेबाजी करते हुए इकाना रैंजर्स की टीम 37.2 ओवर में 184 रन पर ऑलआउट हुई।

टीम की ओर से सर्वाधिक रन सूरज मिश्रा ने बनाए, जिन्होंने 4 चौकों की मदद से 50 रन का अर्धशतक लगाया। अली जाफिर मोहसिन ने 2 चौके और 2 छक्के लगाकर 34 रन, जबकि अश्लय सेंगर ने 25 रन का योगदान दिया। एसएमआर अकादमी की ओर से सुशील सिंह समर ने 5 विकेट झटकें, जबकि तुषार वर्मा ने 2 विकेट हासिल किए। लक्ष्य का पीछा करने उतरी एसएमआर क्रिकेट अकादमी की टीम 36.1 ओवर में 150 रन पर सिमट गई।

## भाषा विवि के खिलाड़ी महेंद्रगढ़ रवाना

कार्यालय संवाददाता, लखनऊ

अमृत विचार: ख्वाजा मोइनुद्दीन निश्ती भाषा विश्वविद्यालय के खिलाड़ी केंद्रीय विश्वविद्यालय महेंद्रगढ़ में 9 से 1 2 दिसम्बर तक आयोजित होने वाली पुरुष वॉलीबॉल चैंपियनशिप प्रतियोगिता के लिए रवाना हुए।

कुलपति प्रो. अजय तनेजा ने खिलाड़ियों को शुभकामना देते हुए रवाना किया। इस अवसर पर बैठक का आयोजन किया गया, जिसमें कीड़ा परिषद के उपाध्यक्ष डॉ. नीरज शुक्ला व सचिव मोहम्मद शारिक की उपस्थिति में खिलाड़ियों के बीच संवाद हुआ।

कुलपति ने खिलाड़ियों से यह आग्रह किया कि खेल के



महेंद्रगढ़ रवाना होने से पूर्व विश्वविद्यालय के खिलाड़ी।

दौरान उनका आचरण उत्कृष्ट होना चाहिए, ताकि वे न केवल खेल में बल्कि जीवन के अन्य क्षेत्रों में भी सफलता प्राप्त कर सकें। भाषा विश्वविद्यालय की

टीम का मार्गदर्शन डॉ. कृष्णा मुकुंद (मैनेजर) द्वारा किया जाएगा। टीम की सफलता के लिए पूरे विश्वविद्यालय परिवार को शुभकामनाएं उनके साथ हैं।

## मुंबई और आंध्र की शानदार जीत ग्रुप ए से सुपर लीग में जगह पक्की

कार्यालय संवाददाता, लखनऊ

### ● सैयद मुश्ताक अली टी–20 ट्रॉफी में खेले गये मुकाबले

अमृत विचार : सितारों से सजी मुंबई की टीम ने सैयद मुश्ताक अली टी–20 ट्रॉफी के ग्रुप ए मुकाबले में शनिवार को छत्तीसगढ़ को आठ विकेट से हराकर सुपर लीग में प्रवेश कर लिया। गत विजेता मुंबई और आंध्र ने छह में से पांच मैच जीतकर 20-20 अंक के साथ अगले चरण में जगह सुनिश्चित कर ली।

मुंबई ने पहले गेंदबाजों और फिर बल्लेबाजों के शानदार प्रदर्शन से मुकाबले में शुरुआत से दबदबा बनाए रखा। कप्तान शारदुल ठाकुर ने 19 रन पर 3 विकेट लिए। तेज गेंदबाज तुषार देशपांडे (38 रन पर 2 विकेट) और युवा सूर्याश शंडगे (12 रन पर 2 विकेट) ने विपक्षी टीम को संभलने नहीं दिया। छत्तीसगढ़ की टीम 19.4 ओवर

में 121 रन पर ढेर हो गई। लक्ष्य का पीछा करते हुए मुंबई ने 15.5 ओवर में 2 विकेट पर 122 रन बनाकर जीत दर्ज की। आयुष म्हात्रे ने 39 गेंद पर नाबाद 69 रन बनाए, 3 चौके और 5 छक्के जड़े। अजिंक्य रहाणे ने 28 गेंद पर 40 रन जोड़कर 82 रन की साझेदारी निभाई। एक अन्य मुकाबले में आंध्र केरल को सात विकेट से हराया। संजू सैमसन के 56 गेंद पर 73 रन की पारी के बावजूद केरल की टीम 7 विकेट पर 119 रन ही बना सकी। श्रीकर भरत (53 रन) की मदद से आंध्र ने लक्ष्य 12 ओवर में हासिल किया। ओडिशा ने असम को 73 रन से हराया ओडिशा ने 4 विकेट पर 171 रन बनाए, असम 16 ओवर में 98 रन पर आउट।



मैन ऑफ द मैच के साथ मुंबई के खिलाड़ी।

## रोजगार मेले में 476 का कंपनियों ने किया चयन

कार्यालय संवाददाता, लखनऊ

### ● प्रधानमंत्री इंटरशिप स्कीम के तहत राजकीय आईटीआई अलीगज में रोजगार मेला आयोजित

अमृत विचार : प्रधानमंत्री इंटरशिप स्कीम के अंतर्गत राजकीय औद्योगिक प्रशिक्षण संस्थान में ग्रे-सिम लर्निंग्स फाउण्डेशन एवं क्षेत्रीय सेवायोजन कार्यालय के सहयोग से रोजगार मेला का सफल आयोजन किया गया। रोजगार मेले में कुल 33 प्रतिष्ठित कम्पनियों को प्रतिभाग हेतु आमंत्रित किया गया था।

प्रधानाचार्य राज कुमार यादव ने बताया कि मेले में युवाओं को अधिकतम रोजगार अवसर उपलब्ध कराने के उद्देश्य से विभिन्न क्षेत्रों की प्रमुख कम्पनियों

को शामिल किया गया। ट्रेनिंग, काउंसलिंग एवं प्लेसमेंट अधिकारी एम. ए. खाँ ने जानकारी दी कि रोजगार मेले में कुल 605 अभ्यर्थियों ने प्रतिभाग किया, जिनमें से 476 अभ्यर्थियों का विभिन्न कम्पनियों द्वारा चयन किया गया। चयनित अभ्यर्थियों को 10,000 रुपये से 27,000 रुपये प्रतिमाह तक वेतन तथा अन्य सुविधाएं प्रदान की जाएंगी। उन्होंने बताया कि उच्च संख्या में चयन इस मेले की सफलता को दर्शाता है।

### सिटी डायरी



नाटक का मंचन करते कलाकार।



आलमबाग नटखेड़ा रोड पर एसआईआर फार्म भरते लोग।

### गोविंद नगर गुरुद्वारा कैप में एसआईआर फार्म आज से जाएंगे भरे

अमृत विचार, लखनऊ : बीएलओ बृथ लेवल अधिकारियों और व्यापारियों के सहयोग से पिछले कई दिनों से आलमबाग नटखेड़ा रोड पर एसआईआर प्रक्रिया के तहत राममाली, गोविंद गली, नंद नगर, जयप्रकाश नगर और केला गोदाम आदि मोहल्ले के घर-घर जाकर मतदाताओं का पंजीकरण फार्म भरवाए गए। इस दौरान शनिवार को सुपरवाइजर आदर्श कुमार गौड़ ने बताया रविवार से गोविंद नगर गुरुद्वारा में नये निर्वाचन फार्म और पुराने निर्वाचन के संशोधन फार्म 6 और 8 भरे जाएंगे। जिसके बीएलओ बृथ लेवल अधिकारी सुजीत, सरिता पाल, रमनी शर्मा होंगे। अभियान की तिथि बढ़ाकर 11 दिसंबर तक कर दी गई है।



प्रशिक्षण शिविर में ग्रुप कमान्डर ब्रिगेडियर पुनीत श्रीवास्तव निरीक्षण करते हुए।

### नाटक बहुरूपिया में दिखी कलाकार की विवशता

अमृत विचार, लखनऊ : भारतीय जन न्याय संघ इष्टा के कैसरबाग स्थित बलराज साहनी प्रेक्षागृह में नाटक बहुरूपिया का मंचन किया गया। राजेश कुमार द्वारा लिखित और लकी गुप्ता द्वारा निर्देशित इस नाटक में कलाकार की विवशता, भेदभाव और उत्पीड़न को दर्शाया गया नाटक बहुरूपिया एक कलाकार की विवशता, उसके साथ हुए भेदभाव और उसके उत्पीड़न की जीवंत दास्तान है। जिसे लकी जी गुप्ता ने स्वांग करने वाले के विविध रूपों में व्यक्त किया। लकी जी गुप्ता दर्शकों से संवाद और तादात्य्य बिटाने में यकीन रखने वाले रंगकर्मी हैं। जिसका अपने पहले के किए गए नाटक के अनुरूप इस नाटक में भी उन्होंने बखूबी प्रदर्शन किया। उन्होंने दर्शकों के अनुरोध पर अपने पुराने नाटक मां मुझे टैंगो देना दे का एक अंश भी प्रस्तुत किया जिसे दर्शकों से भरपूर सराहना मिली।



कार्यक्रम की दीप प्रज्ज्वलित कर शुरुआत करते अतिथि।

### वायु प्रदूषण सबसे बड़ी चुनौती

अमृत विचार, लखनऊ : द इन्स्टिट्यूशन ऑफ इंजीनियर्स (इंडिया), यूपी स्टेट सेंटर रिवर कॉलोनी में शनिवार को वायु प्रदूषण विषय पर एक तकनीकी वर्ता आयोजित की गई। जिसमें वायु प्रदूषण के बढ़ते खतरे और नियंत्रण उपायों पर विशेषज्ञों ने विचार व्यक्त किए। कार्यक्रम के कीनोट स्पीकर ड॰ जेबी सिंह (पूर्व विभागाध्यक्ष, इंजीनियरिंग, एलआईसी, एचएफएल केयर होम्स मुंबई) ने वायु प्रदूषण की वर्तमान स्थिति, स्वास्थ्य पर प्रभाव तथा आधुनिक नियंत्रण तकनीकों पर विस्तार से प्रकाश डाला। उन्होंने कहा वायु प्रदूषण विकसित भारत की सबसे बड़ी चुनौती संस्थान के चेयरमैन ड॰ विजय प्रताप सिंह ने प्रदूषण नियंत्रण में इंजीनियरों की भूमिका पर जोर दिया।

### कैडेट्स ने ग्रुप कमान्डर को दिया गार्ड ऑफ ऑनर

अमृत विचार, लखनऊ : 5 यूपी एयर स्वाइन एनसीसी के 10 दिवसीय वार्षिक प्रशिक्षण शिविर का निरीक्षण शनिवार को लखनऊ ग्रुप मुख्यालय के ग्रुप कमान्डर ब्रिगेडियर पुनीत श्रीवास्तव ने किया। कैडेट्स ने उन्हें गार्ड ऑफ ऑनर दिया। उन्होंने कैडेटों के प्रदर्शन की सराहना करते हुए पुरस्कृत किया और उत्कृष्टता के लिए प्रोत्ति किया। कैम्प कमान्डेंट विंग कमाण्डर प्रवीन तिवारी के अनुसार 405 कैडेट भाग ले रहे हैं।